

**जिल्हा परिषद व पंचायत समित्या सार्वत्रिक निवडणूका**  
निवडणूकीच्या कामासाठी नियुक्त केलेल्या विभागीय, जिल्हा  
व तहसिल पातळीवरील निवडणूक शाखेच्या अराजपत्रीत  
कर्मचा-यांनी केलेल्या जादा कामासाठी अतिकालीन भत्ता  
देण्याबाबत.

**महाराष्ट्र शासन**  
**ग्राम विकास विभाग**

**शासन निर्णय क्रमांक:** जिपनि-२०१७/प्र.क्र.१०७/पं.रा. २

बांधकाम भवन, २५, मझबान पथ,

मुंबई ४०० ००९.

तारीख: २४ मार्च २०१७

**शासन निर्णय:-**

माहे फेब्रुवारी २०१७ मध्ये मुदत संपलेल्या २५ जिल्हापरिषदा आणि त्याअंतर्गत येणा-या २८३ पंचायत समित्यांच्या सार्वत्रिक निवडणूका झालेल्या आहेत. या सार्वत्रिक निवडणूका राज्य निवडणूक आयोगाच्या आदेशानुसार जाहीर झाल्यापासून ते निवडणूकीची संपूर्ण प्रक्रीया पूर्ण होईपर्यंतच्या कालावधीत, निवडणूक संबंधीचे काम ठरावीक मुदतीत पार पाडण्यासाठी विभागीय, जिल्हा तसेच तहसिल पातळीवरील निवडणूक शाखांमध्ये काम करणा-या कर्मचारी वर्गाला सुटटीच्या दिवसासह प्रत्येक दिवशी कराव्या लागणा-या जादा कामासाठी संबंधित विभागीय आयुक्त कार्यालये, संबंधित जिल्हाधिका-यांची निवडणूक कार्यालये आणि निवडणूक निर्णय अधिकारी, सहायक निवडणूक निर्णय अधिकारी यांच्या कार्यालयांमध्ये काम करणा-या अराजपत्रित कर्मचा-यांना निम्ननिर्देशित शर्तीच्या अधीनतेचे पुढील प्रमाणानुसार अतिकालीन भत्ता देण्यास मंजूरी देण्यात येत आहे.

**अतिकालीन भत्त्याचा दर :-** अतिकालीन भत्ता कोणत्याही एका कामाच्या दिवशी केलेल्या जादा कामाच्या प्रत्येक पूर्ण तासाला (अर्धा तास किंवा जास्त काम केल्यास तो पूर्ण तास धरण्यात येईल) प्रत्येक तासाच्या मुळ वेतनाच्या प्रमाणात देण्यात येईल.

**टिप :-** दर दिवशी आणि दर ताशी वेतनाचा दर ठरविण्यासाठी महिना ३० दिवसांचा आणि दिवस ७ तासांचा समजण्यात येईल. चतुर्थश्रेणी कर्मचारी वर्गाचे दैनंदिन कामाचे तास बृहमुंबईत ८ तास तर इतर ठिकाणी ९ तास समजण्यात येतील.

**शर्ती :-** १) अतिकालीक भत्ता मुळ वेतनाच्या (मुळ वेतन+ग्रेड पे (Basic Pay+ Grade Pay) प्रमाणात तासाच्या दराने दिला जाईल, तसेच दैनंदिन वेतनाचा दर काढताना, त्यामध्ये इतर कुठल्याही भत्त्याचा (उदा. घरभाडे, महागाई भत्ता, इत्यादी) समावेश होणार नाही.

२) सर्व साधारण कार्यालयीन वेळेपेक्षा केल्या जादा कामासाठी अतिकालीक भत्ता अनुज्ञेय असेल आणि तो फक्त उक्त निवडणूका जाहीर झाल्यापासून ते संपूर्ण निवडणूक प्रक्रिया पूर्ण होईपर्यंतच्या (दोन्ही दिवस धरून) कालावधीसाठी अनुज्ञेय राहील.

३) उपरोक्त कालावधीतील रविवार व सुटटीच्या दिवशी केलेल्या निवडणूकी संबंधीचे कामासाठी अतिकालीक भत्ता अनुज्ञेय राहील.

४) निरनिराळ्या स्तरावरील निवडणूकीसाठी नेमण्यात आलेल्या इतर कर्मचा-यांना त्याच पध्दतीने अतिकालीक भत्ता देय राहील.

५) तृतीय व चतुर्थश्रेणी कर्मचा-यांच्या अतिकालीक भत्त्याची कमाल मर्यादा ही उक्त निवडणूका ज्या महिन्यात घेण्यात आल्या त्या महिन्याचे मासिक (मुळ वेतन+ग्रेड पे) (Basic Pay + Grade Pay) मिळून होणा-या रक्कमेएवढी राहील.

६) जे कर्मचारी निवडणूकीच्या कामासाठी मुख्यालयाबाहेर प्रवास करतील त्यांना नियमानुसार मिळणा-या प्रवास/दैनिक भत्त्याव्यतिरिक्त अतिकालीक भत्ता देय नाही. या भत्त्यापैकी जो फायदेशिर असेल तो भत्ता घेण्याबाबत सदर कर्मचा-यांना पर्याय राहील.

२. निवडणूकीचे कामकाज ज्या राजपत्रित अधिका-याच्या हाताखाली पार पाडले जाते तो अधिकारी, अतिकालीक भत्त्यासाठी कर्मचारी वर्गाने केलेल्या जादा कामाचा कालावधी दैनंदिन हजेरीपटाच्या आधारे प्रमाणित करील.

३. निवडणूकीच्या कामासाठी दैनंदिन वेतनावर नेमलेल्या कर्मचारीवर्गाला अतिकालीन भत्ता देय नाही.

४. उपरोक्त प्रयोजनास्तव मागणी क्र. एल-२, २०५३ जिल्हा प्रशासन, ०९३ जिल्हा आस्थापना, राज्यक्षेत्र (०२) (०१) जिल्हा परिषदा व पंचायत समित्या यांच्या निवडणूकांबाबतचा खर्च (२०५३ ०५२९) (योजनेतर) (दत्तमत) (राजक्षेत्र) या लेखाशिर्षाखाली मंजूर केलेल्या अनुदानातून भागविण्यात यावा.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०३२४११२८४८२६२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

संजय बनकर  
उपसचिव, ग्राम विकास

प्रत:-

१. मा. सचिव, राज्य निवडणूक आयोग, मुंबई,
२. जिल्हाधिकारी सर्व, (धूळे, नंदुरबार, अकोला, वाशिम, भंडारा, गोर्दिया, ठाणे, पालघर, नागपूर वगळून)
३. विभागीय आयुक्त, सर्व,
४. जिल्हा कोषागार अधिकारी, (धूळे, नंदुरबार, अकोला, वाशिम, भंडारा, गोर्दिया, ठाणे, पालघर, नागपूर वगळून)
५. महालेखापाल (लेखा परीक्षा व लेखा अनुज्ञेयता), महाराष्ट्र-१, मुंबई,
६. महालेखापाल (लेखा परीक्षा व लेखा अनुज्ञेयता), महाराष्ट्र-२, मुंबई,
७. वित्त विभाग, मंत्रालय, मुंबई- ३२, (अर्थसंकल्प १७), (व्यय-१५),